



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۲/۰۱/۱۴



عبدالغفور لېوال

انگر

خړ اسمان گروم نیولی
لکه چې مخ ته یې شیندلې وي چا
د ټولې تورې سوزېدلې زمکې خړې ایرې
کړنگ - کړنگ - کړنگ
د زنگ روستی کړنگا د چوپي هوا خړه سینه خړې کرله
لږ شین اسمان بنکاره شو،
نری سپورمی هلال ده
یو ستوری لنډ ورسره.
ترې لاندې زمکه باندي
یوه زره کلیسا
لکه په ملا باندي راکروپه بودی
خپل تش انگر ته رډې رډې گوري.
د وراسته برج پر هسک یې زور لرکین صلیب ولاړ دی
یوه اوږه یې کره
کاغ - کاغ - کاغ
یو تور کارغه پر صلیب کیناسته او کریغې یې کړې
یوه ویرجنه چوپتیا ماته شوله
څک - څک - څک

د پاڼو شمیره: له 1 تر 2

نري هلال نه ويني وڅڅېدي
سپورمى او ستوري يو له بل سره ايستلي دي چرې او توري
يو څاڅكى وینه راغله
راغله، راغله مخامخ پريوته
او د كارغي توره مېنوکه سره شوه
كاغ – كاغ – كاغ
پر صليب ناست مرغه بيا وكښېده
هيڅوك ونه پوهېدل،
تور مرغه وخنډل، كه ويې ژړل؟
سپورمى او ستوري لا د يو بل په ځيگر كې خښې كړي دي چرې او توري
او د مرغه توره مېنوکه ده لا سره په وينو
هيڅوك ونه پوهېدل،
چي كارغه وشينده د چا په لمن داغ د پېغور؟



د پاڼو شمېره: له 2 تر 2